

प्रतिनिधिमंडल नै मुखमंत्री हुंदे कन्नै मलाटी करिए- लोक हित कन्नै जुड़े दे केंई मामलें पुटटे। BOPEE दी चेयरपर्सन Dr. Minu Mahajan होरें बोर्ड दे कम्मकाज बारे मुख मंत्री होरें गी जानकारी दिती- जिसले के ICSI दे Jammu Chapter दे चेयरमैन Anuj Vaid होरें उमर हुंदे कन्नै मलाटी करिए- इदारें दे केंई सारे मामलें पर चर्चा कीती। मुखमंत्री होरें सब्बनं दी मंगें ते मसलें गी ध्यानै नै सुनेआ ते सारे जायज मसलें दे हल दा भरोसा दोआया।

<><><><><><>

LA Speaker –Record

विधानसभा दे स्पीकर अब्दुल रहीम राथर होरें हाल च सम्पन्न होए दे बजट सत्र दी सारी 22 बैठकें दी अध्यक्षता करिए इक संगेमील कायम कीता ऐ। अपनी जिम्मेदारिएं प्रति टकोदी निश्ठा ते बचनबद्धता दस्सी। ओह आपू 102 घंटे 35 मिन्टें तगर दी कारवाइं दौरान मौजूद रेह- जिसलै कि पैनल दे त्रै मिम्बरें कुल 8 घंटे तगर कारवाइं दी सदारत कीती। डिप्टी स्पीकर दी गैर मौजूदगी च एह उपलब्धी इक रिकार्ड ऐ।

<><><><><><>

NHW Status (Dispatch)

जम्मू-श्रीनगर राष्ट्रीय जरनैली सिड़क गड़डियें दी आओ-जाई लेई परतिए खुल्ली गई ऐ। एह सिड़क करीबन 28 घंटे तगर बंद रेई। एह सिड़क रामबन कश लास-पस्सियां ते कुप्पड़ पौने करी आवा-जाई लेई बंद होई गेदी ही। सिड़क खुलने मगरा बता फसी दी गड़डियें गी पैहल दी बिनाह पर कड़डेआ जा'रदा ऐ। होर मती जानकारी साहड़े संवाददाता थवां.....(बाईट)

<><><><><><>

Prog. Announcement

आकाशवाणी जम्मू दा क्षेत्रीय समाचार एकांश विश्व सेहत दिवस 2026 दे सिलसिले च अज्ज यानि 7 अप्रैल गी दपैही 12 बजे 25एं मिंटें दी इक बशेश परिचर्चा प्रसारित करग जेहदा विशे ऐ, together for health, stand with science यानि सेहत लेई इकजुट विज्ञान कन्नै खड़ोना। इस बशेश प्रसारण च स्हाड़ियां परोहिनियां होडन Dietician ते Nutrition expert Dr. Mitali Gupta जेहिड़ियां इस विशे पर अपने माहिराना बचार श्रोताएं कन्नै सांझे करडन। कार्यक्रम दी मेजबानी समाचार वाचक जगमोहन शर्मा हुंदे आसेआ कीती जाहग।

<><><><><><>

ते हुंन बाकि दिएं खबरें कन्नै अभिलाषा शर्मा:-

<><><><><><>

Itoo -Plantation Drive (Byte)

पर्यावरण दे स्थिरता गी बढ़ावा देने दे मकसद कन्नै शुरु कीती गेदी इक महत्वपूर्ण पैहलकदमी दे सिलसिले च शिक्षा मंत्री स्कीना इत्तू होरें कल श्री रणबीर मॉडल हायर सैकेंड्री स्कूल जम्मू थमां समूलचे जम्मू-कश्मीर लेई बूहटे लाने आले इक बड्डे अभियान दी शुरुआत कीती- जेहदा मकसद विद्यार्थियें च पर्यावरण दी राक्खी ते हरित विकास दी भावना पैदा करना हा। इस अभियान दा सरिस्ता- स्कूली शिक्षा- उच्च शिक्षा- समान कल्याण- सेहत ते मैडिकल शिक्षा मैहकमे आसेआ सांझे तौरा पर कीता गेदा हा। बूहटे लाने मगरा किट्ठै गी सम्बोधित करदे होई मंत्री होरें गलाया जे पर्यावरण संरक्षण दी शुरुआत हेठली स्तह थमां होनी लोड़चदी ते भविक्ख दी जिम्मेदार पीढ़ियें गी आकार देने च स्कूल- महत्वपूर्ण भूमिका अदा करदे न। मगरा मीडिया कन्नै गल्लबात करदे होई मंत्री स्कीना इत्तू होरें आखेआ.....(बाईट)

<><><><><><>

CS-UCF

मुख्य सचिव अटल डुल्लु होरें कल केन्द्र शासत प्रदेश च Urban Challenge Fund (UCF) दी अमलावरी लेई खाका तयार करने आस्तै इक जायजा बैठक दी अध्यक्षता कीती। बैठक दौरान आवास ते शैहरी विकास मैहकमे आसेया माली सहायता ते ढांचागत विकास लेई इक प्रस्तुति पेश कीती गेई। मुख्य सचिव होरें इस मौके पर मुतलका मैहकमे गी आखेआ जे ओह योजना दे दिशा-निर्देशें मताबक गै परियोजनाएं दी शनाख्त करन। उंनै आखेआ जे इस स्कीम च शैहरी केन्द्रें दे मानकें गी बदलने दी बड़ी मती समर्थ ऐ। उंनै इस गल्लै पर जोर दिता जे केन्द्र शासत प्रदेश च शैहरें गी होर मता रौहने जोग ते नागरिकें दे साब्भै बनाने लई एहदा बेहतर तरीके कन्नै फायदा लैना लोड़चदा।

<><><><><><>

Census-Training (Byte)

राजौरी च जनगणना सरबन्धी निदेशालय आसेआ आयोजित त्रै रोजा सिखलाई प्रोग्राम कल सम्पन्न होई गेआ। इस कार्यक्रम दा सरिस्ता गृह मंत्रालय दे दिशा-निर्देश ते परामर्श तैहत कीता गेआ। सरबन्धी निदेशालय आसेआ त्रै माहिर अफसरें गी तैनात कीता गेदा हा- तां जे प्रतिभागिं गी सरबन्धी परामर्श ते कम्म करने दा अनुभव हासिल होई सकै। इस प्रोग्राम दा मकसद अफसरें गी ते सरबन्धी अमले गी लोड़चदी जानकारी ते हुनर उपलब्ध करोआना हा ते औंदी मर्दमशुमारी आहली गतिविधिं गी खरी चाल्ली करोआया जाई सकै। इस बारै जानकारी दिंदे होई राजौरी दे जिला नोडल अफसर संदीप शर्मा होरें आखेआ(बाईट)



CHC- Batote

सामुदायिक सेहत केन्द्र बटोट नै कायाकल्प पैहलकदमी 2025-26 दे बाहरी मूल्यांकन च दुई थाहर हासल करियै जिला रामबन गी गौरवान्वित कीता ऐ। एह उपलब्धी साफ-सफाई- संक्रमण दा नियंत्रण-मरीजें आस्तै बेहतर सेहत सुविधां प्रति ओहदी वचनद्धता गी दर्शादी ऐ। रामबन दे डिप्टी कमीशनर मोहम्मद Alyas Khan हुंदे मार्गदर्शन च जिला प्रशासन- सेहत संस्थानें गी मजबूत बनाने ते पूरे जिले च म्यारी मैडिकल सेवां गी बढ़ावा देने पर लगातार ध्यान दिता जा'रदा ऐ। रामबन दे चीफ मैडिकल Officer डाक्टर Kamal Je Zadu ते ब्लाक मैडिकल अफसर डाक्टर Opinder Singh सनै सामुदायिक सेहत केन्द्र बटोट दी पूरी टीम गी उन्दे समर्पित जतनै लेई बधाई दिती।



Weather (Byte)

मौसम विभाग नै जम्मू-कश्मीर च अज्जै थमां बुधवार संझा तगर हल्की थमां दरम्याने दर्जे दी बरखा पौने दी पेशगोई कीती ऐ। आकाशवाणी जम्मू संवाददाता दी रिपोर्ट मूजब मौसम विभाग नै इस अवधि दरान उच्चिं धारें पर बर्फबारी होने दी बी पेशगोई कीती ऐ। जारी संभावना मूजब जम्मू ते कश्मीर खिते दी किश थाहरें पर दरम्याने दर्जे थमां भारी बरखा होई सकदी ऐ ते उच्चिं धारें पर हल्की थमां दरम्याने दर्जे दी बर्फबारी होई सकदी ऐ। इस बारै होर जानकारी दिंदे होई मौसम विभाग श्रीनगर दे निदेशक मुख्तार अहमद होरें दस्सेआ(बाईट)

